



5150 டிரையத்லான் சென்னை 2026 போட்டி! இந்திய சர்வதேச

இளையோர் பாய்மரப் படகுப் போட்டி சாம்பியன் ஷிப் - 2026!

துணை முதல்வர் உதயநிதி ஸ்டாலின் தலைமையில் – முன்னேற்பாட்டுப் பணிகள் குறித்த ஆலோசனைக் கூட்டம்!

சென்னை, டிச. 31 - துணை முதலமைச்சர் உதயநிதி ஸ்டாலின் அவர்கள் தலைமையில் தமிழ்நாடு விளையாட்டு மேம்பாட்டு ஆணையத்தின் சார்பில் நடத்தப்படவுள்ள இந்திய, சர்வதேச இளையோர் பாய்மரப் படகுப் போட்டி சாம்பியன்ஷிப் 2026 மற்றும் 5150 டிரையத்லான் சென்னை 2026 போட்டிகளுக்கான முன்னேற்பாட்டு பணிகள் குறித்த ஆலோசனை கூட்டம் நடைபெற்றது.

துணை முதலமைச்சர் உதயநிதி ஸ்டாலின் அவர்கள் தலைமையில் நேற்று முன்தினம் (29.12.2025) தலைமைச் செயலகத்தில் தமிழ்நாடு விளையாட்டு மேம்பாட்டு ஆணையத்தின் சார்பில் நடத்தப்படவுள்ள இந்திய, சர்வதேச இளையோர் பாய்மரப் படகுப் போட்டி சாம்பியன்ஷிப் 2026 (SDAT INDIA INTERNATIONAL YOUTH SAILING CHAMPIONSHIP IIR) மற்றும் 5150 டிரையத்லான் சென்னை 2026 போட்டி பணிகள் குறித்த ஆலோசனை கூட்டம் நடைபெற்றது.

முதலமைச்சர் அவர்கள் தலைமையிலான திராவிட மாடல் அரசு தமிழ்நாட்டின் வீரர்கள் பிற நாடுகளுக்குச் சென்று சர்வதேச போட்டிகளில் பதக்கங்கள் வெல்ல செய்வதோடு நிற்காமல், உலகின் பல்வேறு நாடுகளைச் சேர்ந்த விளையாட்டு வீரர்கள் பாங்கு பெறும் வகையில் சென்னையில் ஆசிய, சர்வதேச அளவிலான பல்வேறு விளையாட்டுப் போட்டிகளை தொடர்ந்து நடத்தி, சென்னையை இந்தியாவின் விளையாட்டுத் தலைநகரமாகவும், உலகின் முக்கிய நகரமாகவும்

உருவாக்கி வருகிறது.

சதுரங்க விளையாட்டு வீரர் - வீராங்கனைகள்!

அதன் அடிப்படையில் மாமல் லுரத்தில் 186 நாடுகளைச் சார்ந்த சதுரங்க விளையாட்டு வீரர், வீராங்கனைகள் பங்கேற்ற 44வது சர்வதேச செஸ் ஒலிம்பியாட் போட்டி, உலகமே சென்னையின் அழகை கண்டுக்கித்த சென்னை பார்முலா 4 இரவு நேர சாலை கார் பந்தையும், சென்னை ஓபன் (WTA) சர்வதேச டென்னிஸ் சாம்பியன்ஷிப் 2022 போட்டி, ஸ்குவாஷ் உலகக் கோப்பை 2023 போட்டி, 7ஆவது “ஆசிய ஹாக்கி சாம்பியன்ஸ் டிராபி (ஆடவர்) சென்னை - 2023” போட்டி, 2023ஆம் ஆண்டு நடைபெற்ற சர்வதேச அளவிலான உலக சர்ஃபிங் லீக் போட்டி, HCL சைக்ளோத்தான் (CYCLOTHON) போட்டி, ஏடிபி சேலஞ்சர் 100 சர்வதேச ஆண்கள் டென்னிஸ் போட்டி, “சென்னை ஓபன் சர்வதேச மகளிர் டென்னிஸ் சாம்பியன்ஷிப் 2025” என பல்வேறு சர்வதேச போட்டிகள் நடத்தப்பட்டு வருகின்றன.

சமீபத்தில் 28.11.2025 முதல் 10.12.2025 வரை சென்னை மற்றும் மதுரையில் ஹாக்கி ஜூனியர் ஆடவர் உலகக் கோப்பை தமிழ்நாடு 2025 போட்டிகள் சிறப்பாக நடத்தப்பட்டுள்ளன.

இதன் தொடர்ச்சியாக, தமிழ்நாட்டிற்கு மேலும் பெருமை சேர்க்கும் வகையில் இந்திய, சர்வதேச இளையோர் பாய்மரப் படகுப் போட்டி சாம்பியன்ஷிப் 2026 (SDAT INDIA INTERNATIONAL YOUTH SAILING CHAMPIONSHIP

IIR) மற்றும் 5150 டிரையத்லான் சென்னை 2026 போட்டிகள் நடத்தப்படவுள்ளன.

இந்திய, சர்வதேச இளையோர் பாய்மரப் படகுப் போட்டி சாம்பியன்ஷிப் 2026 போட்டி யொட்டி, சென்னையில் 6.1.2026 முதல் 9.1.2026 வரை பல்வேறு வகையிலான படகுப் போட்டிகள், பாய்மரப் பலகை சறுக்கு போட்டிகள் நடத்தப்படவுள்ளன. இப்போட்டிகளில் இந்தியா, அயர்லாந்து, சீசெல்ஸ், மொரிசியஸ், ஈராக், ஐக்கிய அரபு எமிரேட்ஸ், அல்ஜீரியா, ஸ்லோவாக்கா, மலேசியா, தைவான், ஸ்லீடன், ரஷ்யா மற்றும் இங்கிலாந்து ஆகிய 13 நாடுகளைச் சேர்ந்த விளையாட்டு வீரர்கள் கலந்து கொள்ள உள்ளனர். இதுவரை பாய்மரப் படகுப் போட்டிகளை தொலைக்காட்சிகளில் மட்டுமே பார்த்து ரசித்த சென்னை மக்களுக்கும் இந்திய ரசிகர்களுக்கும் இந்த போட்டி நீங்காத நினைவுகளை அளிக்கும்.

தமிழ்நாடு விளையாட்டு மேம்பாட்டு ஆணையத்தின் சார்பில் நடத்தப்படும் 5150 டிரையத்லான் சென்னை 2026 போட்டியை யொட்டி 1.50 கி.மீ நீச்சல், 40 கி.மீ சைக்கிளிங், 10 கி.மீ ஓட்டம் என மொத்தம் 51.50 கி.மீ தூரம் கொண்ட இரும்பு மனிதன் 5150 டிரையத்லான் சென்னை போட்டி 10.1.2026 மற்றும் 11.1.2026 ஆகிய நாட்களில் நடைபெற உள்ளது.

இப்போட்டிகளில் 1.50 கி.மீ தூரம் கொண்ட நீச்சல் போட்டி தமிழ்நாடு சுற்றுலா வளர்ச்சி கழகத்தின் நீலக்கொடி கடற்கரையில் தொடங்கி கோவளம் கடற்கரை

வரையிலும், 40 கி.மீ. தூரம் கொண்ட சைக்கிளிங் போட்டி கோவளம் பீச் முதல் நெம்மேலி கடல்நீர் சுத்திகரிப்பு நிலையம் வழியாக MGM பீச் ரிசார்ட் வரையிலும், 10 கி.மீ தூரம் கொண்ட ஓட்டப்பந்தயம் MGM பீச் ரிசார்ட் தொடங்கி கிழக்கு கடற்கரை சாலையில் மாயாஜால் வரையிலும் என 51.50 கி.மீ தூரத்திற்கு நடைபெற உள்ளது. இந்தப்போட்டிகளில் 1,200க்கும் மேற்பட்ட இந்திய மற்றும் சர்வதேச விளையாட்டு வீரர்கள் பங்கேற்க பதிவு செய்துள்ளனர்.

இரண்டு போட்டிகளையும் சிறப்பாக நடத்துவோம்!

இந்த இரண்டு போட்டிகளையும் சிறப்பாக நடத்தி தமிழ்நாட்டின் பெருமையை உலகறிய செய்யும் வகையில் போக்குவரத்து, பாதுகாப்பு, அவசர மருத்துவ சேவைகள், தங்குமிட வசதி, வீரர்களுக்கான போக்குவரத்து ஏற்பாடுகள் உள்ளிட்ட பல்வேறு முன்னேற்பாடு பணிகள் குறித்து துணை முதலமைச்சர் அவர்கள் அனைத்து துறை அலுவலர்களுடனும் கலந்தாலோசனை மேற்கொண்டார்.

இக்கூட்டத்தில் தலைமைச் செயலாளர் நா.முருகானந்தம், இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ.மேகநாத ரெட்டி, அரசு உயர் அலுவலர்கள், காவல் துறை, கடற்படை, கடலோர காவல்படை உயர் அலுவலர்கள் கலந்து கொண்டனர்.



சேலம் கிழக்கு மாவட்டம் ஆத்தூர் மேற்கு ஒன்றியம் கூலமேடு ஊராட்சியில் ஜல்லிக்கட்டு போட்டியை முன்னிட்டு கால் கோல் நடும் பணியினை மாவட்டச் செயலாளர் எஸ்.ஆர்.சிவலிங்கம் எம்.பி., தொடங்கி வைத்தார். இந்நிகழ்ச்சியில் மாவட்ட அமைச்சுத்தலைவர் முரா.கருணாநிதி, மாவட்ட துணை செயலாளர் கு.சின்னதுரை, மாவட்ட நெசவாளர் அணி அமைப்பாளர் ஏ.ஏ.ஆறுமுகம், ஒன்றிய செயலாளர்கள் இரா.வரதராஜன், டாக்டர் வே.செழியன், சித்தார்த்தன், சந்திரமோகன், சசிகுமார், சோலை மத்து, ராஜா, பைத்தூர் ரவி, ராஜேந்திரன் பிள்ளை, கருணாநிதி உள்ளிட்டோர் கலந்து கொண்டனர்.

கீழையூர் கிழக்கில் 30 குடும்பத்தினர் கழகத்தில் இணைந்தனர்!

நா.க.டி.ச. 31 - நாகை மாவட்டம் கீழையூர் கிழக்கு ஒன்றியம் காரப்பிடாக்கை வடக்கு ஊராட்சியில் பாகம் எண்:168ல் என் வாக்குச் சாவடி வெற்றி வாக்குச் சாவடி பொதுக்கூட்டம் நடைபெற்றது. கூட்டத்திற்கு கீழையூர் கிழக்கு ஒன்றிய செயலாளர் ஆ.தாமஸ் ஆல்வா எழச்சி தலைமை தாங்கினார். வேளாங்கண்ணி பேரூர் செயலாளர் மரிய சார்லஸ் மாவட்ட பிரதிநிதி மு.பஞ்சாசேகரன் ஆகியோர் முன்னிலை வகித்தனர். கூட்டத்தில் கீழவேளூர் சட்டமன்றத் தொகுதி பார்வையாளர் இரா.சங்கர், சிறப்பு பார்வையாளராக தலைமைச் செயற்குழு உறுப்பினர் மகனிர் அணியினர், வாக்குச் சாவடி நிலை மூகவர்கள், வாக்குச்சாவடி உறுப்பினர் கலந்து கொண்டனர். கூட்டத்தில் கீழையூர் கிழக்கு ஒன்றியச் செயலாளர் ஆ.தாமஸ்

ப.கோவிந்தராஜன் ஆகியோர் கலந்து கொண்டு சிறப்புரை யாற்றினார்கள். கூட்டத்தில் மாவட்ட சிறுபான்மைபினர் அணி அமைப்பாளர் முகம்மது ரபீக், கிளை செயலாளர்கள் விஸ்வ நாதன், ஜெயசீலன், இளையராஜா, சிலம்பரசன், கலையரசன், வெற்றிதாசன், அழகு, துரைராஜ், தர்மேந்திரன், இளைஞரணி பாசித்த, கந்தையன், வெற்றிவேல், நிர்மல் குமார், மதன், மற்றும் கழக உறுப்பினர்கள், மகனிர் அணியினர், வாக்குச் சாவடி நிலை மூகவர்கள், வாக்குச்சாவடி உறுப்பினர் கலந்து கொண்டனர். கூட்டத்தில் கீழையூர் கிழக்கு ஒன்றியச் செயலாளர் ஆ.தாமஸ்

ஆல்வா எழச்சி, கீழவேளூர் சட்டமன்றத் தொகுதி பார்வையாளர் இரா.சங்கர், சிறப்பு பார்வையாளராக தலைமைச் செயற்குழு உறுப்பினர் ப.கோவிந்தராஜன், வேளாங்கண்ணி பேரூர் செயலாளர் மரிய சார்லஸ் ஆகியோர் முன்னிலையில் அதிமுக உள்ளிட்ட பல்வேறு கட்சிகளை சேர்ந்தவர்கள் காரப்பிடாக்கை சிவா தலைமையில் 30 குடும்பங்கள் அக் கட்சியில் இருந்து விலகி தி.மு.க.வில் இணைந்தனர்.

கட்சியில் இணைந்தவர்களுக்கு இரு வண்ண கைத்தறி ஆடை அணிவிக்கப்பட்டு கழகத்தில் இணைத்துக் கொள்ளப்பட்டனர்.



தருமபுரி மேற்கு மாவட்டம், பாப்பிரெட்டியாட்டியில் பா.ம.க. கிழக்கு ஒன்றிய தலைவர் த.வெங்கடேசன் மற்றும் த.வெ.க. ஒன்றிய வர்த்தகர் அணி செயலாளர் எஸ்.பவிதரன் ஆகியோர் திராவிடமாடல் அரசின் செயல்பாட்டால் ஈர்க்கப்பட்டு மாநில வர்த்தகர் அணி துணை செயலாளர் அ.சத்தியமூர்த்தி ஏற்பாட்டில் தி.மு.க. மேற்கு மாவட்டச் செயலாளர் முனைவர்.பி.பழனிப்பன் முன்னிலையில் தங்கள் ஆதரவாளர்களுடன் தங்களை தி.மு.க.வில் இணைத்து கொண்டனர். உடன் ஒன்றிய செயலாளர் சி.முத்துக்குமார் மற்றும் தி.மு.க.வினர் உள்ளனர்.



தமிழர் திருநாளாம்
தைத் திருநாளில் சிந்தனைக்கு
விருந்து படைக்க தயாராகிறது
முரசொலி
பொங்கல் மலர்
2026

ஐனவரித் திங்கள்
15ஆம் நாள் வெளிவருகிறது.
முன் பதிவிற்கு முந்துங்கள்...

விலை ரூ.150/-